

## III

(Atti preparatorji)

## IL-BANK ĊENTRALI EWROPEW

## IL-BANK ĊENTRALI EWROPEW

## OPINJONI TAL-BANK ĊENTRALI EWROPEW

tad-19 ta' Mejju 2011

dwar il-proposta għal regolament tal-Parlament Ewropew u tal-Kunsill dwar is-sistema Ewropea ta' kontijiet nazzjonali u reġjonali fl-Unjoni Ewropea

(CON/2011/44)

(2011/C 203/04)

**Introduzzjoni u bażi legali**

Fit-3 ta' Frar 2011, il-Bank Ċentrali Ewropew (BĊE) irċieva talba minghand il-Kunsill tal-Unjoni Ewropea għal opinjoni dwar proposta għal regolament tal-Parlament Ewropew u tal-Kunsill dwar is-sistema Ewropea ta' kontijiet nazzjonali u reġjonali fl-Unjoni Ewropea <sup>(1)</sup> (minn hawn 'il quddiem "ir-regolament propost").

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, peress illi r-regolament propost huwa fl-oqsma ta' kompetenza tal-BĊE. Skont l-ewwel sentenza tal-Artikolu 17.5 tar-Regoli tal-Procedura tal-Bank Ċentrali Ewropew, il-Kunsill Governattiv adotta din l-opinjoni.

**Osservazzjonijiet ġenerali**

1. Bħala produttur u utent tal-istatistika Ewropea, il-BĊE jilqa' r-regolament propost bħala pass importanti lejn aktar titjib fil-kwalità tal-istatistika Ewropea, b'mod partikolari tal-kontijiet nazzjonali, billi jgħibhom konformi mal-bidliet fl-ambjent ekonomiku u finanzjarju u mal-progress fil-metodoloġija. Is-sistema Ewropea ta' kontijiet nazzjonali u reġjonali tiffirma l-qalba tal-istatistika makroekonomika Ewropea u hija għalhekk vitali għall-finijiet tal-politika monetarja.
2. Il-BĊE jilqa' wkoll il-konsistenza intiza tal-kunċetti u definizzjonijiet statistiċi deskritti fi hdan ir-regolament propost, fost oħrajn, mas-Sistema ta' Kontijiet Nazzjonali (SNA 2998) adottata mill-Kummissjoni tan-Nazzjonijiet Uniti għall-Istatistika, is-sitt edizzjoni tal-Manwal tal-Fond Monetarju Internazzjonali dwar il-Bilanċ tal-Pagamenti u l-Pożizzjoni tal-Investment Internazzjonali (BPM6), ir-raba' edizzjoni tal-Kriterju ta' Referenza tal-Organizzazzjoni għall-Kooperazzjoni u l-Iżvilupp Ekonomiċi tad-Definizzjoni tal-Investment Dirett Barrani u mal-klassifika tal-attività industrijali Ewropea (NACE Rev.2). Ir-regolament propost ibbenefika wkoll mill-istrumenti msemmija hawn fuq għal dak li jikkonċerna l-konsistenza u l-metodoloġiji armonizzati.

<sup>(1)</sup> KUMM(2010) 774 finali.

**Osservazzjonijiet Speċifiċi**

3. Kemm is-Sistema Ewropea tal-Banek Ċentrali (SEBC) u s-Sistema Statistika Ewropea (ESS) ġew assenjati l-kompitu mit-Trattat li jiżviluppaw, jipproduċu u jiddisseminaw l-istatistika Ewropea, iżda taht oqfsa legali separati sabiex jiġu riflessi l-istrutturi ta' governanza rispettivi tagħhom. Ir-regolament propost għandu impatt fuq l-istatistika prodotta minn dawn iż-żewġ sistemi. Ir-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' informazzjoni statistika mill-Bank Ċentrali Ewropew <sup>(1)</sup> jagħti dritt lill-BĊE, assistit mill-banek ċentrali nazzjonali, li jiġbor informazzjoni statistika fil-limiti tal-popolazzjoni ta' rappurtar ta' referenza u ta' dak li huwa neċessarju sabiex jitwettqu l-kompiti tas-SEBC. Aktar speċifikament, il-popolazzjoni ta' rappurtar ta' referenza tinkludi persuni legali u naturali li jgħixu fi Stat Membru u jaqgħu fis-settur "korporazzjonijiet finanzjarji" kif definiti fir-Regolament tal-Kunsill (KE) Nru 2223/96 tal-25 ta' Ġunju 1996 dwar is-sistema Ewropea ta' kontijiet nazzjonali u reġjonali fil-Komunità <sup>(2)</sup>, kif ukoll persuni legali u naturali li jgħixu fi Stat Membru, sal-punt li huma jkunu jokkupaw pożizzjonijiet transkonfinali jew ikunu wettqu tranżazzjonijiet transkonfinali.
4. Li tiġi żgurata l-kooperazzjoni mill-qrib u l-koordinazzjoni xierqa bejn is-SEBC u l-ESS jimminimizza l-piż tar-rappurtar u jggarantixxi l-koerenza neċessarja sabiex tiġi prodotta l-istatistika Ewropea. Din il-htieġa għal kooperazzjoni mill-qrib hija riflessa wkoll fil-Memorandum ta' Ftehim dwar l-Istatistika Ekonomika u Finanzjarja tal-10 ta' Marzu 2003 bejn id-Direttorat Ġenerali Statistika tal-Bank Ċentrali Ewropew (DG Statistika) u l-Uffiċċju tal-Istatistika tal-Komunitajiet Ewropej <sup>(3)</sup>.
5. Minhabba r-relazzjoni mill-qrib fit-thejija tal-qafas metodoloġiku tar-regolament propost, il-BĊE qabel fuq talba tal-Eurostat li jabbozza bosta kapitoli tal-Anness A li huwa marbut mill-qrib mal-qafas statistiku tas-SEBC. B'mod partikolari, il-BĊE għamel kontribuzzjoni sostanzjali għad-definizzjoni tas-settur "korporazzjonijiet finanzjarji" f'termini ta' unitajiet istituzzjonali u sottosetturi bħala parti minn Kapitolu 2 u d-deskrizzjoni ta' attiv u passiv finanzjarju u l-preżentazzjoni tagħhom fis-sekwenza tal-kontijiet (Kapitolu 5 u partijiet minn Kapitolu 6 u 7). Abbozzi kienu pprovduti wkoll għal Kapitolu 17 (assigurazzjoni soċjali inklużi l-pensjonijiet) u dwar partijiet ta' Kapitolu 21 (kontijiet tal-gvern) u ta' Kapitolu 19 (kontijiet Ewropej).
6. Fir-rigward tad-definizzjoni tas-settur istituzzjonali "korporazzjonijiet finanzjarji" u s-sottosetturi tiegħu (Anness A għar-regolament propost, Kapitolu 2), il-BĊE jilqa' l-fatt illi d-definizzjoni tas-subsettur istituzzjonijiet finanzjarji monetarji ssegwi d-definizzjoni tal-BĊE f'paragrafu 2.67 ta' Anness A. Id-definizzjonijiet ta' sottosetturi ta' "korporazzjonijiet finanzjarji oħra" huma konsistenti, fil-parti l-kbira tagħhom, mal-approċċ użat f'fatti legali tal-BĊE. Sabiex jiġi mminimizzat il-piż tar-rappurtar u tiġi ggarantita l-koerenza neċessarja għall-produzzjoni tal-istatistika Ewropea, il-BĊE jipproponi illi d-definizzjoni proposta ta' korporazzjoni finanzjarja b'għan speċjali involuti fi tranżazzjonijiet ta' hruġ ta' titoli tiġi allinjata aktar mar-Regolament BĊE/2008/30 tad-19 ta' Dicembru 2008 dwar statistika li tittratta l-attiv u l-passiv ta' korporazzjonijiet finanzjarji involuti fi tranżazzjonijiet ta' hruġ ta' titoli <sup>(4)</sup>.
7. Fuq il-bażi ta' dan t'hawn fuq u minhabba l-interdipendenzi tal-qafas statistiku tas-SEBC u l-ESS, ir-regolament propost huwa rilevanti hafna għar-rekwiżiti ta' rappurtar statistiku tal-BĊE, fost oħrajn, fl-oqsma ta' statistika monetarja, dik tal-istituzzjonijiet finanzjarji u dik tas-swieq, l-istatistika dwar il-bilanċ tal-pagamenti u statistika dwar il-pożizzjoni tal-investimenti internazzjonali, kontijiet finanzjarji trimestrali u statistika tal-finanzi tal-gvern. Skont il-prattika kurrenti u l-htieġa għal kooperazzjoni mill-qrib u l-koordinazzjoni xierqa bejn is-SEBC u l-ESS, bl-emenda tar-regolament propost permezz ta' setgħat iddelegati, il-Kummissjoni għandha tiżgura l-involvement dovut tal-BĊE billi thejji abbozz tal-atti ddelegati skont ir-regolament propost.

<sup>(1)</sup> ĠU L 318, 27.11.1998, p. 8.

<sup>(2)</sup> ĠU L 310, 30.11.1996, p. 1.

<sup>(3)</sup> Jinsab fis-sit elettroniku tal-BĊE fuq <http://www.ecb.europa.eu>

<sup>(4)</sup> ĠU L 15, 20.1.2009, p. 1.

8. Barra minn dan, filwaqt li jikkunsidra l-importanza tal-atti delegati adottati skont l-Artikolu 290 tat-Trattat, il-BĊE jagħmel l-osservazzjonijiet li ġejjin fir-rigward tal-eżerċizzju tar-rwol konsultattiv tiegħu stess taht l-Artikoli 127(4) u 282(5) tat-Trattat.

L-ewwel, l-abbozzi ta' atti delegati tal-Kummissjoni jikkwalifikaw bhala "atti tal-Unjoni proposti" skont it-tifsira tal-ewwel inċiż tal-Artikoli 127(4) u 282(5) tat-Trattat <sup>(1)</sup>. Atti delegati jikkostitwixxu atti legali tal-Unjoni <sup>(2)</sup>. B'mod sinifikanti, il-parti l-kbira ta' verżjonijiet lingwistiċi tal-Artikolu 282(5) tat-Trattat jirreferu għal "abbozzi" tal-atti legali tal-Unjoni li fuqhom il-BĊE huwa meħtieġ li jiġi kkonsultat <sup>(3)</sup>. Għaldaqstant, l-iskop tad-dmir li jiġi kkonsultat il-BĊE ma jistax jiġi ristrett biss għal daww il-abbozzi ta' atti bbażati fuq proposta tal-Kummissjoni.

It-tieni, fis-sentenza OLAF <sup>(4)</sup>, il-Qorti tal-Ġustizzja ċċarat illi l-obbligu li jiġi kkonsultat il-BĊE huwa intiz "essenzjalment sabiex jiġi żgurat illi l-leġislatura tadotta l-att biss meta tkun instemgħet l-istituzzjoni, li, permezz tal-funzjonijiet speċifiċi li teżerċita fil-qafas Komunitarju tal-qasam konċernat u permezz tal-livell għoli ta' esperjenza li tgawdi, hija f'pożizzjoni partikolarment tajba sabiex ikollha rwol utli fil-proċess leġislattiv li hemm mahsub".

F'dan l-isfond, sabiex jiġu msarrfa l-benefiċċji shah tat-thaddim mill-BĊE tar-rwol konsultattiv tiegħu, il-BĊE għandu jiġi kkonsultat fil-hin xieraq dwar abbozzi ta' atti tal-Unjoni, inkluż abbozzi ta' atti delegati, li jaqgħu fl-oqsma tal-kompetenza tiegħu. Il-BĊE ser jeżerċita r-rwol konsultattiv tiegħu billi jqis bl-akbar mod possibbli t-termini ta' żmien għall-adozzjoni ta' dawn l-atti.

9. Minhabba l-kompiti tiegħu relatati mal-politika monetarja, il-fokus statistiku tal-BĊE huwa fuq l-aggregati Ewropej. Il-BĊE jagħti importanza lill-kontijiet integrati trimestrili taż-żona tal-euro skont is-settur istituzzjonali. Għal dak il-ghan, firxa suffiċjenti ta' dejta f'termini tal-provvediment ta' kontribuzzjonijiet nazzjonali hija meħtieġa fil-hin għal deċiżjonijiet ta' politika monetarja.
10. Il-ġbir ta' dejta għal Stati Membri individwali kisbet aktar importanza minhabba l-htigijiet statistiċi godda għal raġunijiet ta' stabbiltà finanzjarja u daww makroprudenzjali, partikolarment b'rabta mat-twaqqif riċenti tal-Bord Ewropew għar-Riskju Sistemiku u r-responsabbiltà tiegħu għas-sorveljanza makroprudenzjali tas-sistema finanzjarja fi hdan l-Unjoni. Statistika tal-kontijiet nazzjonali f'waqtha u li wiehed jista' jorbot fuqha għal Stati Membri individwali hija meħtieġa wkoll biex tappoġġja l-miri tal-Patt Euro Plus u għall-ghanijiet tal-Mekkanizmu Ewropew ta' Stabbiltà.
11. Mill-perspettiva tal-politika monetarja u tal-istabbiltà finanzjarja, il-BĊE jagħti prijorità għolja lil dejta trimestrili f'waqtha ta' affidabbiltà suffiċjenti li tiehu preċedenza fuq dejta dettaljata annwali jew anqas frekwenti. Barra minn hekk, il-kompilazzjoni ta' sett shih ta' tabelli għal snin riċenti għandha jkollha prijorità fuq sensiliet twal ta' dejta retrospettiva dettaljata.

<sup>(1)</sup> L-ewwel inċiż ta' Artikolu 127(4) tat-Trattat jipprovdi illi l-BĊE għandu jkun ikkonsultat "dwar kull att propost mill-Unjoni fl-oqsma tal-kompetenza tiegħu". L-Artikolu 282(5) tat-Trattat jipprovdi illi: "Fl-oqsma tal-kompetenzi tiegħu, il-Bank Ċentrali Ewropew għandu jiġi kkonsultat fuq l-atti kollha proposti tal-Unjoni".

<sup>(2)</sup> L-Artikolu 290 tat-Trattat jappartjeni għal Parti Sitta, Kapitolu 2, Taqsima 1 intitolata "L-atti legali tal-Unjoni".

<sup>(3)</sup> L-Artikolu 282(5) tat-Trattat jirreferi għal abbozzi ta' atti tal-Unjoni fil-verżjonijiet lingwistiċi li ġejjin: Bulgaru ("проект на акт на Съюза"); Spanjol ("proyecto de acto de la Unión"); Daniż ("udkast"); Germaniż ("Entwürfen für Rechtsakte der Union"); Estonjan ("ettepanekute"); Grieg ("προτενώμενη πράξη της Ένωσης"); Franciż ("projet d'acte de l'Union"); Taljan ("progetto di atto dell'Unione"); Latvjan ("projektiem"); Litwan ("Sajungos aktų projektų"); Olandiż ("ontwerp van een handling van de Unie"); Portugiż ("projectos de acto da União"); Rumen ("proiect de act al Uniunii"); Slovakk ("navrhovaných aktoch Unie"); Sloven ("osnutki aktov Unije"); Finlandiż ("esityksistä"); Żvediż ("utkast"). Il-verżjoni Irlandiża taqra "gñiomh Aontais arna bheartu", li tikkorrispondi għall-kunċett ta' atti tal-Unjoni "ppjanati".

<sup>(4)</sup> Każ Ċ-11/00 *Kummissjoni tal-Komunitajiet Ewropew v Il-Bank Ċentrali Ewropew*, [2003] ECR I-7147, partikolarment il-paragrafi 110 u 111.

12. Il-BĊE jaqbel b'mod ġenerali mal-programm ta' trasmissjoni (Anness B tar-regolament propost). Madankollu, il-programm ta' trasmissjoni għandu jqis il-ġbir ta' statistika mill-BĊE, assistit mill-banek ċentrali nazzjonali, u għandu jirrifletti prijoritajiet żviluppatti bejn l-utenti u l-kompilaturi tad-dejta.
13. Il-BĊE jilqa' t-titjib fit-tempestività tal-elementi trimestrali 1-12, 27 u 28 f'Tabella 1 dwar l-aggregati ewlenin — eżerċizzju trimestrali u annwali sa t + 2 xhur. Madankollu, il-BĊE joġġezzjona għad-differenza proposta fir-rappurtar bejn Stati Membri ikbar u iżgħar imsemmijin fin-noti ta' qiegħ il-paġna 4 u 7 tad-"Deskrizzjoni qasira tat-tabelli" u n-nota ta' qiegħ il-paġna 10 f' "Tabella 1", u d-deterjorament relatat fit-tempestività għall-Istati Membri li huma iżgħar għal t + 80 jum għall-aggregati ewlenin. Fil-preżent, 17-il Stat Membru jkunu koperti mir-rappurtar differenzjat, u bħala rizultat tat-tkabbir tal-Unjoni numru li qed jizdied ta' Stati Membri ser jaqgħu taht il-limitu propost għar-rappurtar iddifferenzjat. Bħala konsegwenza, il-kwalità kemm tal-aggregati Ewropej kif ukoll tal-informazzjoni statistika għal Stati Membri iżgħar ser tiddeterjora..
14. F'Settembru tal-2000 il-Kunsill tal-ECOFIN approva l-Pjan t'Azzjoni tal-UME dwar ir-Rekwiżiti Statistiċi u stabbilixxa d-data tal-iskadenza biex jiġu sodisfatti l-htigijiet tal-politika monetarja tal-BĊE għall-kontijiet integrati trimestrali taż-żona tal-euro mis-settur istituzzjonali bħala t + 90 jum wara t-trimestru ta' referenza. Dan implika illi l-Eurostat u l-BĊE kien ser ikollhom jiġbru d-dejta nazzjonali rispettiva fi t + 82 jum. Minhabba l-iskeda prevista tal-laqqgħat tal-Kunsill Governattiv tal-BĊE fl-2015 u l-2016, tnaqqis fid-dewmien għal t + 85 ikun biżżejjed għall-2015 sal-2016. Bl-istess mod, il-BĊE jappoġġja l-avvanz tal-iskadenzi tar-rappurtar għall-kontijiet settorjali trimestrali taht il-programm ta' trasmissjoni tal-ESA għal t + 85 sal-2014, u jimmira għal t + 82 jum sal-2017 sabiex jappoġġja l-kompilazzjoni ta' kontijiet integrati trimestrali shah ft + 90 jum. Dan huwa ukoll fl-istess linja tal-inizjattiva tal-G-20 dwar in-nuqqasijiet fid-dejta li tidentifika l-kontijiet settorjali bħala waħda mill-prijoritajiet biex jingħalqu n-nuqqasijiet fid-dejta bħala segwitu tal-kriżi finanzjarja. Fil-programm ta' trasmissjoni tal-ESA għall-2010, dan jaffettwa t-Tabella 801.
15. Barra minn dan, il-BĊE jiffavorixxi skadenza konsistenti għat-trasmissjoni tad-dejta nazzjonali trimestrali u annwali kollha li ttrigwarda l-amministrazzjoni pubblika, u b'hekk jimplika sinkronizzazzjoni tad-dejta trimestrali dwar l-amministrazzjoni pubblika għall-miri tat-tempestività stabbiliti għal Tabella 801, li taffettwa wkoll it-Tabelli 27 u 28, u, bl-istess mod, l-iskadenzi għar-rappurtar għal Tabella 2 u dejta tal-proċedura ta' deficit eċċessiv (EDP). Għaldaqstant, il-BĊE jappoġġja li jitressqu 'l quddiem l-iskadenzi għar-rappurtar għall-kontijiet trimestrali tal-gvern taht il-programm ta' trasmissjoni tal-ESA u għad-dejta tal-EDP għal t + 85 sal-2014 u li jiġi mmirat t + 82 sal-2017 sabiex tiġi appoġġjata l-kompilazzjoni tal-kontijiet integrati trimestrali shah taż-żona tal-euro sa t + 90.
16. Fl-Opinjoni CON/2010/28 tal-31 ta' Marzu 2010 dwar proposta għal Regolament tal-Kunsill li jemenda r-Regolament (KE) Nru 479/2009 dwar il-kwalità tad-dejta statistika fil-kuntest tal-proċedura ta' deficit eċċessiv <sup>(1)</sup>, il-BĊE appoġġja wkoll it-titjib fit-trasparenza tal-proċess ta' rappurtar bl-użu tad-deficit tal-kontijiet nazzjonali (B.9) għall-EDP. Bl-eskluzjoni tal-hlasijiet taht arrangamenti dwar swaps u ta' ftehim dwar ir-rata bil-quddiem mid-deficit użat għall-EDP, il-figuri tad-deficit isiru anqas suxxettibbli għall-manipulazzjonijiet minn tranżazzjonijiet finanzjarji kumplessi. F'dan il-kuntest, il-BĊE jilqa' l-fatt li Anness A għar-regolament propost ma jibqax aktar jiddefinixxi EDP\_B.9 u EDP\_D.41. Madankollu dan jimplika wkoll illi r-referenzi kollha għal dawn iż-żewġ varjabbli għandhom jiġu eliminati minn Tabella 2 fl-Anness B. Bħala konsegwenza, Regolament (KE) Nru 479/2009 ikollu jiġi emendat sabiex jirrifletti l-fatt illi d-deficit fil-kontijiet nazzjonali (B.9) ser ikollu jintuża għall-EDP u biex jirrifletti d-definizzjoni ta' valur nominali fir-regolament propost.
17. Sabiex jissodisfa l-htigijiet pubbliċi u ta' politika għall-kejl tal-kumpens għal kull impjegat u għal kull siegħa fis-settur tal-amministrazzjoni pubblika, b'fokus fuq interpretazzjoni ahjar tad-dinamici tal-pagi u effetti indiretti potenzjali bejn is-setturi pubbliċi u privati, il-BĊE jissuġġerixxi li f' Tabella 801 tiġi

(1) ĠU C 103, 22.4.2010, p. 1.

inkluża għas-settur tal-amministrazzjoni pubblika dejta trimestrali dwar in-numru ta' impjegati u s-sigħat li nhadmu, bil-kumpens tal-impjegati fis-settur tal-amministrazzjoni pubblika diġa' inkluż fil-programm ta' trasmissjoni.

Fejn il-BĊE jirrakkomanda illi jiġi emendat ir-regolament propost, qed tiġi stabbilita għal dan il-ghan proposta għall-abbozzar fl-Anness flimkien ma' test spjegattiv.

Magħmula fi Frankfurt am Main, id-19 ta' Mejju 2011.

*Il-President tal-BĊE*

Jean-Claude TRICHET

---

## ANNEX

## Proposti għall-abbozzar

| Test propost mill-Kummissjoni   | Emendi proposti mill-BĊE <sup>(1)</sup>  |
|---|--|
| <b>Emenda 1</b>   |  |
| Artikolu 2(2)   |  |
| <p>“2. Il-Kummissjoni tista’ tadotta, permezz ta’ atti delegati skont l-Artikoli 7, 8 u 9, emendi għall-metodoloġija tal-ESA 2010 li huma intiżi biex jispjefikaw u jtejbju l-kontenut tagħha sakemm ma jbidlux il-kunċetti sottostanti, ma jirrikjedux riżorsi addizzjonali għall-implimentazzjoni tagħhom u ma jwasslux għal żieda fir-riżorsi tagħha stess.”</p> | <p>“2. Il-Kummissjoni tista’ tadotta, permezz ta’ atti delegati skont l-Artikoli 7, 8 u 9, emendi għall-metodoloġija tal-ESA 2010 li huma intiżi biex jispjefikaw u jtejbju l-kontenut tagħha sakemm ma jbidlux il-kunċetti sottostanti, ma jirrikjedux riżorsi addizzjonali għall-implimentazzjoni tagħhom u ma jwasslux għal żieda fir-riżorsi tagħha stess. <b>Il-Kummissjoni għandha thejji abbozz ta’ atti delegati b’kooperazzjoni mill-qrib mal-Bank Ċentrali Ewropew.</b>”</p> |

## Spjegazzjoni

Il-bażi legali għall-adozzjoni tar-regolament propost huwa Artikolu 338(1) tat-Trattat, li jikkjarifika espressament illi l-adozzjoni ta’ miżuri taht Artikolu 338(1) huwa “mingħajr preġudizzju għall-Artikolu 5 tal-Protokoll dwar l-Istatut tas-Sistema Ewropea tal-Banek Ċentrali u tal-Bank Ċentrali Ewropew” (minn hawn “il quddiem l-Istatut tas-SEBC”). Bl-istess mod, Artikolu 5.3 tal-Istatut tas-SEBC jistipula illi l-BĊE “għandu jikkontribwixxi għall-armonizzazzjoni, fejn ikun jinhtieg, tar-regoli u tal-prattika tal-gbir, il-kompilazzjoni u t-tqassim tal-istatistika fl-oqasma ta’ kompetenza tiegħu”. Fl-isfond ta’ dawn id-dispożizzjonijiet speċifiċi tat-Trattat, il-Kummissjoni, meta tkun qed teżerċita s-setgħat iddelegati tagħha taht ir-regolament propost, għandha thejji l-abbozz tal-atti delegati b’kooperazzjoni mill-qrib mal-BĊE sabiex tiżgura, inter alia, il-konsistenza u l-kwalità tad-dejta u li jiġi minimizzat il-piż tar-rappurtar.

## Emenda 2

## Paragrafu 2.21. ta’ Anness A

|   |   |
|---|---|
| <p>“2.21. Kumpanija holding li sempliċement ikollha fil-pussess tagħha l-assi tas-sussidjarji hija eżempju wiehed ta’ istituzzjoni finanzjarja kaptiva. Unitajiet oħra li huma wkoll ittrattati bħala istituzzjonijiet finanzjarji kaptivi huma unitajiet li għandhom il-karatteristiċi ta’ SPE kif imfisser hawn fuq, inklużi l-fondi tal-investment u l-pensjoni u l-unitajiet li jintużaw għaž-żamma u l-immanigġjar tal-gid bħala servizz għal individwi jew familji, għaž-żamma ta’ assi għat-titolizzazzjoni, għall-hruġ ta’ titoli fisem kumpaniji relatati (kumpanija bħal din tissejjah ‘conduit’), u l-unitajiet li jservu ta’ mezzji għat-titolizzazzjoni u li jwettqu funzjonijiet finanzjarji oħra.”</p> | <p>“2.21. Kumpanija holding li sempliċement ikollha fil-pussess tagħha l-assi tas-sussidjarji hija eżempju wiehed ta’ istituzzjoni finanzjarja kaptiva. Unitajiet oħra li huma wkoll ittrattati bħala istituzzjonijiet finanzjarji kaptivi huma unitajiet li għandhom il-karatteristiċi ta’ SPE kif imfisser hawn fuq, inklużi l-fondi tal-investment u l-pensjoni u l-unitajiet li jintużaw għaž-żamma u l-immanigġjar tal-gid bħala servizz għal individwi jew familji, <del>għaž-żamma ta’ assi għat-titolizzazzjoni</del>, għall-hruġ ta’ titoli fisem kumpaniji relatati (kumpanija bħal din tissejjah ‘conduit’), <del>u l-unitajiet li jservu ta’ mezzji għat-titolizzazzjoni</del> u li jwettqu funzjonijiet finanzjarji oħra.”</p> |
|---|---|

## Spjegazzjoni

Korporazzjoni finanzjarja b’għan speċjali involuta fi tranżazzjonijiet ta’ titolizzazzjoni f’kull forma ma jistgħux jiġu ttrattati bħala simili għal istituzzjonijiet finanzjarji kaptivi – b’mod partikolari, mhumiex ikkonsolidati mal-originator, irrispettivament mill-kriterji tal-“indipendenza”. Huma kklassifikati bħala intermedjarji finanzjarji oħrajn (S.125). Ara Artikolu 1 tar-Regolament BĊE/2008/30 tad-19 ta’ Diċembru 2008 dwar statistika li tittratta l-attiv u l-passiv ta’ korporazzjonijiet vetturi finanzjarji involuti f’tranżazzjonijiet ta’ securitisation <sup>(2)</sup>.

## Emenda 3

## Paragrafu 2.75 ta’ Anness A

|   |  |
|---|--|
| <p>“2.75. Definizzjoni: Is-subsettur ‘korporazzjonijiet li jaċċettaw id-depożiti għajr għall-bank ċentrali’ (S.122) jinkludi l-korporazzjonijiet u l-unitajiet ta’ status kważi korporattiv finanzjarji kollha, għajr għal dawk ikklassifikati fil-bank ċentrali u fis-subsettori tal-MMF, li huma prinċipalment involuti f’intermedjazzjoni finanzjarja u li n-negozju tagħhom hu li jirċievu d-depożiti minn unitajiet istituzzjonali, u, fuq il-kont proprju tagħhom, japprovaw għoti b’self u/jew jinvestu f’titoli.”</p> | <p>“2.75. Definizzjoni: Is-subsettur ‘korporazzjonijiet li jaċċettaw id-depożiti għajr għall-bank ċentrali’ (S.122) jinkludi l-korporazzjonijiet u l-unitajiet ta’ status kważi korporattiv finanzjarji kollha, għajr għal dawk ikklassifikati fil-bank ċentrali u fis-sotto-settori tal-MMF, li huma prinċipalment involuti f’intermedjazzjoni finanzjarja u li n-negozju tagħhom hu li jirċievu d-depożiti <b>u/jew sostituti mill-qrib għal depożiti</b> minn unitajiet istituzzjonali <b>li mhumiex MFIs</b>, u, fuq il-kont proprju tagħhom, japprovaw għoti b’self u/jew jinvestu f’titoli.”</p> |
|---|--|

| Test propost mill-Kummissjoni  | Emendi proposti mill-BĊE <sup>(1)</sup>  |
|--|--|
| <i>Spjegazzjoni</i>  |  |
| <i>It-test jinhtieg jiġi allinjat mad-definizzjoni ta' "MFIs oħrajn" f'Artikolu 1 ta' Regolament BĊE/2008/32 tad-19 ta' Diċembru 2008 dwar il-karta tal-bilanċ tas-settur tal-istituzzjonijiet finanzjarji monetarji (ifformulata mill-ġdid) <sup>(2)</sup>. Kliem simili huwa inkluż ukoll fl-SNA 2008.</i>   |  |
| <b>Emenda 4</b><br>Paragrafu 2.90. ta' Anness A  |  |
| "2.90. Definizzjoni: Korporazzjonijiet finanzjarji vettura involuti fi tranżazzjonijiet ta' titolizzazzjoni (FVC) huma kumpaniji li jwettqu tranżazzjonijiet ta' titolizzazzjoni. FVC li jissodisfaw il-kriterji ta' unità istituzzjonali huma kklassifikati f'S.125, jew inkella jiġu trattati bhala parti integrali mill-kumpanija prinċipali."  | "2.90. Definizzjoni: Korporazzjonijiet finanzjarji vettura involuti fi tranżazzjonijiet ta' titolizzazzjoni (FVC) huma kumpaniji li jwettqu tranżazzjonijiet ta' titolizzazzjoni. <del>FVC li jissodisfaw il-kriterji ta' unità istituzzjonali huma kklassifikati f'S.125, jew inkella jiġu trattati bhala parti integrali mill-kumpanija prinċipali.</del> "  |
| <i>Spjegazzjoni</i>  |  |
| <i>FVCs għandhom jiġu trattati bhala unitajiet istituzzjonali separati indipendentement minn kriterji bhall-"grad ta' indipendenza mill-kumpanija prinċipali" (ara 2.22). Ara Artiklu 1 ta' Regolament BĊE/2008/30.</i>  |  |
| <b>Emenda 5</b><br>Paragrafu 5.108. ta' Anness A   |  |
| "5.108. Huwa essenzjali li jiġi stabbilit ... ikklassifikati bhala istituzzjonijiet finanzjarji kaptivi."  | " <del>5.108. Huwa essenzjali li jiġi stabbilit ... ikklassifikati bhala istituzzjonijiet finanzjarji kaptivi.</del> "   |
| <i>Spjegazzjoni</i>  |  |
| <i>Dan il-paragrafu għandu jithassar peress illi mhuwiex konsistenti mad-definizzjonijiet u l-kriterji applikabbli għal mezzi għat-titolizzazzjoni. L-applikazzjoni tiegħu tista' tirriżulta f'konsolidazzjoni tal-mezzi residenti mal-unitajiet "prinċipali" residenti, peress illi l-mezzi għat-titolizzazzjoni tipikament ma jissodisfawx il-kriterji proposti li jgħorru r-riskju tas-suq u r-riskju tal-kreditu (ara ukoll emenda 4).</i> |  |
| <b>Emenda 6</b><br>Paragrafu 5.111. ta' Anness A   |  |
| "5.111. Il-bonds koperti huma titoli tad-dejn mahruġa minn korporazzjoni finanzjarja, jew garantiti bis-sħiħ minn korporazzjoni finanzjarja. Fil-każ ta' inadempjenza min-naha tal-korporazzjoni emittenti jew dik ta' garanzija finanzjarja, it-titolari tal-bonds ikollhom pretensjoni prijoritarja fuq il-ġabra ta' kopertura, flimkien mal-pretensjoni ordinarja tagħhom fuq il-korporazzjoni finanzjarja."                                | "5.111. Il-bonds koperti huma titoli tad-dejn mahruġa minn korporazzjoni finanzjarja, jew garantiti bis-sħiħ minn korporazzjoni finanzjarja. Fil-każ ta' inadempjenza min-naha tal-korporazzjoni emittenti jew dik ta' garanzija finanzjarja, it-titolari tal-bonds ikollhom pretensjoni prijoritarja fuq il-ġabra ta' kopertura, flimkien mal-pretensjoni ordinarja tagħhom fuq il-korporazzjoni finanzjarja. <b>Bonds koperti huma differenti minn titoli sostnuti minn assi mahruġin f'titolizzazzjoni peress illi l-emittent/is-sid tal-assi jassumi obligazzjoni inkondizzjonata li jhallas lura l-kapital u l-imghax irrispettivament mill-pres-tazzjoni tal-assi. L-assi jiffunzjonaw sempliċement bhala kollateral mogħtija b'rahan għall-benefiċċju tad-detenturi ta' bond f'każ li daww l-obbligazzjonijiet ma jwettqux.</b> " |
| <i>Spjegazzjoni</i>  |  |
| <i>Mingħajr ma tiġi spjegata d-differenza bejn bonds koperti u titoli sostnuti minn assi, mhuwiex ċar għaliex it-taqsima dwar it-titolizzazzjoni tirreferi għal bonds koperti. Alternattivament, kull referenza għal bonds koperti tista' tithassar, peress illi bonds koperti mhumiex marbutin mat-titolizzazzjoni.</i>   |  |
| <b>Emenda 7</b><br>Programm ta' Trażmissjoni ta' Dejta dwar il-Kontijiet Nazzjonali<br>Stampa ġenerali tat-tabelli (Anness B)  |  |
| <i>It-tielet kolonna "Meta jagħlqu t + xhur (granet fejn huwa speċifikat)" ta' Skedi 2, 801, 27, 28 u n-nota ta' qiegħ il-paġna l-ġdida</i>  |  |
| 2/L-ammonti prinċipali mehuda f'daqqa tal-gvern ġenerali – annwali/3/9   | 2/L-ammonti prinċipali mehuda f'daqqa tal-gvern ġenerali – annwali/ <del>3/9</del> <b>85 jum (*)/85 jum fit-tielet trimestru</b>   |



| Test propost mill-Kummissjoni  | Emendi proposti mill-BĊE <sup>(1)</sup>  |
|--|--|
| 801/Il-kontijiet mhux finanzjarji skont is-settur – kull tliet xhur/85 jum | 801/Il-kontijiet mhux finanzjarji skont is-settur – kull tliet xhur/85 jum (*) |
| 27/Il-kontijiet finanzjarji għall-gvern ġenerali – kull tliet xhur/85 jum  | 27/Il-kontijiet finanzjarji għall-gvern ġenerali – kull tliet xhur/85 jum (*)  |
| 28/Id-dejn tal-gvern – kull tliet xhur/3                                   | 28/Id-dejn tal-gvern – kull tliet xhur/3 <b>85 jum</b> (*)                     |
|  | (*) 82 jum mill-2017.  |

## Spjegazzjoni

F'Settembru tal-2000 il-Kunsill tal-ECOFIN approva l-Pjan t'Azzjoni tal-EMU dwar ir-Rekwiżiti Statistiċi u stabbilixxa d-data tal-iskadenza biex jiġu sodisfatti l-htigijiet tal-politika monetarja tal-BĊE għall-kontijiet integrati trimestrali taż-żona tal-euro mis-settur istituzzjonali bhala t+90 jum wara t-trimestru ta' referenza. Dan implika illi l-Eurostat u l-BĊE kien ser ikollhom jiġbru d-dejta nazzjonali rispettiva fi t+82 jum. Minhabba l-iskeda prevista tal-laqgħat tal-Kunsill Governattiv tal-BĊE fl-2015 u l-2016, tnaqqis fid-dewmien għal t+85 ikun biżżejjed għall-2015 sal-2016. Bl-istess mod, il-BĊE jappoġġja l-avanz tal-iskadenzi tar-rappurtar għall-kontijiet settorjali trimestrali taht il-programm ta' trażmissjoni tal-ESA għal t+85 sal-2014, u jimmira għal t+82 jum sal-2017 sabiex jappoġġja l-kumpilazzjoni ta' kontijiet integrati trimestrali shaħ fil-t+90 jum.

Barra minn dan, il-BĊE jiffavorixxi skadenza konsistenti għat-trasmissjoni tad-dejta nazzjonali trimestrali u annwali kollha li tirrigwarda l-gvern ġenerali, u b'hekk jimplika sinkronizzazzjoni tad-dejta trimestrali fuq il-gvern ġenerali mal-miri tat-tempestività stabbiliti għal Tabella 801, li taffettwa wkoll Tabelli 27 u 28, u, bl-istess mod, l-iskadenzi għar-rappurtar għal Tabella 2 u dejta tal-proċedura ta' deficit eċċessiv (EDP). Għaldaqstant, il-BĊE jappoġġja li jitressqu 'l quddiem l-iskadenzi għar-rappurtar għall-kontijiet trimestrali tal-gvern taht il-programm ta' trażmissjoni tal-ESA u għad-dejta tal-EDP għal t+85 sal-2014 u li jiġi mmirat t+82 sal-2017 sabiex tiġi appoġġjata l-kumpilazzjoni tal-kontijiet integrati trimestrali shaħ taż-żona tal-euro sa t+90.

## Emenda 8

L-aħħar ta' Tabella 2 ta' Anness B – L-aggregati prinċipali tal-gvern ġenerali

|          |   |                                      |                     |  |                                      |
|----------|---|--------------------------------------|---------------------|--|--------------------------------------|
| EDP_D.41 | Imgħax inkluzi l-flussi fuq swaps u FRAs <sup>(1)</sup> <sup>(4)</sup>                                  | S.13, S.1311, S.1312, S.1313, S.1314 | <del>EDP_D.41</del> | <del>Imgħax <del>inkluzi</del> l-flussi fuq swaps u FRAs <sup>(1)</sup> <sup>(4)</sup></del>                       | S.13, S.1311, S.1312, S.1313, S.1314 |
| EDP_B.9  | Għoti b'self nett (+)/Tehid b'self nett (-) taht il-Proċedura ta' Deficit Eċċessiv (EDP) <sup>(4)</sup> | S.13, S.1311, S.1312, S.1313, S.1314 | <del>EDP_B.9</del>  | <del>Għoti b'self nett (+)/Tehid b'self nett (-) taht il-Proċedura ta' Deficit Eċċessiv (EDP) <sup>(4)</sup></del> | S.13, S.1311, S.1312, S.1313, S.1314 |

## Spjegazzjoni

Anness A tar-regolament propost m'għadux jiddefinixxi EDP\_D.41 u EDP\_B.9. Dan jimplika illi r-referenzi kollha għal dawn iż-żewġ varjabbli għandhom jiġu eliminati minn Tabella 2 f'Anness B. Dan jirreferi wkoll għan-nota fqiegħ il-paġna numru 4 ta' Tabella 2.

## Emenda 9

L-aħħar ta' Kolonna S.13 f'Tabella 801 – Kontijiet mhux finanzjarji skont is-settur – trimestrali

|  |   |
|--|---|
| Spiza totali tal-gvern ġenerali OTE/x<br>Spiza totali tal-gvern ġenerali OTR/x | Spiza totali tal-gvern ġenerali OTE/x<br>Dhul totali tal-gvern ġenerali OTR/x<br><b>Sigħat EMH mahdumin/x</b><br><b>Persuni impjegati EMP/x</b> |
|--|---|

## Spjegazzjoni

Sabiex jiġu sodisfatti l-htigijiet pubbliċi u politiki għall-kejl tal-kumpens għal kull impjegat u għal kull siegħa fis-settur tal-gvern ġenerali, il-programm ta' trażmissjoni (Tabella 801) għandu jkun issupplimentat b'dejta dwar in-numru ta' impjegati u s-sigħat mahduma għas-settur tal-gvern ġenerali għal kull trimestru.

(1) Il-grassett fil-korp tat-test jindika fejn il-BĊE qed jipproponi li jiddaħhal test ġdid. L-ingassar fil-korp tat-test jindika fejn il-BĊE qed jipproponi t-thassir ta' test.

(2) ĠU L 15, 20.1.2009, pġ. 1.

(3) ĠU L 15, 20.1.2009, pġ. 14.